





ارشاد باری تعالیٰ ہے :

يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مِنْهَا جَرَّتِ فَأَمْتُوهُنَّ اللَّهُ أَعْلَمَ بِإِيمَانِهِنَّ فَإِنْ عَلِمْتُمُوهُنَّ مُؤْمِنَاتٍ فَلَا يَرْجِعُوهُنَّ إِلَى الْكُفَّارِ لَأَبْنِ حَلِّ لَعْنَمٍ وَلَا يُؤْمِنُونَ لهنَّ (المستحبة: 10)

اے لوگو جو ایمان لائے ہو! جب تمہارے پاس مومن عورتیں ہجرت کر کے آئیں تو ان کی جانچ پڑتال کرو، اللہ ان کے ایمان کو زیادہ جاننے والا ہے۔ پھر اگر تم جان لو کہ وہ مومن ہیں تو انہیں کفار کی طرف واپس نہ کرو، نہ یہ عورتیں ان کے لیے حلال ہیں اور نہ وہ (کافر) ان کے لیے حلال ہوں گے۔

1. اگر خاوند عقد نکاح کے بعد اور بیوی سے بہمستری کرنے سے پہلے مرتبہ ہو جائے تو اس کا نکاح فوری طور پر ختم ہو جائے گا۔ اگر وہ اپنے کفر سے توبہ کرتا ہے تو دوبارہ عقد نکاح کرنا ہو گا، جس میں نکاح کے ارکان اور شروط کا پایا جانا ضروری ہے۔

2. اگر خاوند عقد نکاح اور بہمستری کے بعد مرتبہ ہوا اور عدت کے دوران اپنے کفر سے توبہ کر کے اسلام میں داخل ہو جائے تو اس کا نکاح برقرار ہے، کیونکہ صفوان بن امیہ رضی اللہ عنہ کی بیوی فحیمہ کے موقع پر مسلمان ہو گئی تھی، اس کے مسلمان ہونے کے ایک ماہ بعد صفوان رضی اللہ عنہم بھی مسلمان ہو گئے تھے تو نبی کریم صلی اللہ علیہ وسلم نے ان میں علیحدگی نہیں کرائی تھی، اور نہ ہی انہیں تجدید نکاح کا حکم دیا تھا، بلکہ وہ صفوان کے پاس پہلے نکاح کے ساتھ ہی رہیں۔

3. اگر عدت گزر جانے کے بعد وہ اپنے کفر سے توبہ کرتا ہے تو اگر اس کی بیوی نے دوسرے کسی مرد سے شادی نہیں کی اور وہ دونوں آپس میں اکٹھا رہنے پر متفق ہیں تو پہلا عقد نکاح ہی کافی ہے تجدید نکاح کی ضرورت نہیں ہوگی۔

سیدنا ابن عباس رضی اللہ تعالیٰ عنہما بیان کرتے ہیں :

رَدَّ رَسُولُ اللَّهِ صَلَّى اللَّهُ عَلَيْهِ وَسَلَّمَ ابْنَةَ زَيْنَبَ عَلَى أَبِي النَّعَّاسِ بِالنِّكَاحِ الْأَوَّلِ، لَمْ يُحْرَفْ شَيْئًا (سنن أبي داود، الطلاق: 2240) (صحیح)

رسول اللہ ﷺ نے اپنی صاحبزادی زینب کو (ان کے شوہر) ابوالعاصؓ پر پہلے نکاح ہی سے لوٹا دیا تھا، اور کوئی نیا (نکاح وغیرہ) نہ کیا تھا۔

ابوالعاص رضی اللہ تعالیٰ نے سورۃ المستحبتہ کی آیات نازل ہونے کے دو برس بعد اسلام قبول کیا تھا جن میں بیان کیا گیا ہے کہ مسلمان عورتیں مشرکوں کے لیے حرام ہیں، اور ظاہر ہے کہ اس مدت میں تو زینب رضی اللہ تعالیٰ عنہا کی عدت ختم ہو چکی تھی، لیکن اس کے باوجود نبی کریم صلی اللہ علیہ وسلم نے پہلے نکاح ہی کے ساتھ انہیں واپس کر دیا تھا۔

یاد رہے! وہ عورت جسے روٹین سے ماہواری آتی ہے اس کی عدت تین حیض ہے، یعنی طلاق کے بعد اگر عورت کو تین مرتبہ حیض آجائے اور وہ تیسرے حیض سے پاک ہو جائے تو اس کی عدت ختم ہو جائے گی۔ جیسا کہ ارشاد باری تعالیٰ ہے :

وَالْمُطَلَّاتُ يَتَرَبَّصْنَ بِأَنْ يَأْتِيَنَّهِنَّ أَهْلُهُنَّ أَشْهُرًا مُتَعَدَّةً . (البقرة: 228).

اور وہ عورتیں جنہیں طلاق دی گئی ہے اپنے آپ کو تین حیض تک انتظار میں رکھیں۔

وہ عورت جس کو ماہواری آنا بند ہو گئی ہے، یا عمر کم ہونے کی وجہ سے ابھی آنا شروع ہی نہیں ہوئی، ان کی عدت تین قمری مہینے ہیں۔ جیسا کہ ارشاد باری تعالیٰ ہے :

وَاللَّائِي يَشْنُ مِنْ الْحَيْضِ مِنْ نِسَاءِ نَحْنُمْ إِنْ أَرَبْتُمْ فَهَذَا ثَلَاثَةُ أَشْهُرٍ وَاللَّائِي لَمْ يَحْيَضْنَ . (الطلاق: 4).



اور وہ عورتیں جو تمہاری عورتوں میں سے حیض سے ناامید ہو چکی ہیں، اگر تم شک کرو تو ان کی عدت تین ماہ ہے اور ان کی بھی جنین حیض نہیں آیا۔

اگر عورت حاملہ ہو تو اس کی عدت وضع حمل ہے۔ جیسا کہ ارشاد باری تعالیٰ ہے :

وَأُولَاتُ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ . (الطلاق : 4) .

اور جو حمل والی ہیں ان کی عدت یہ ہے کہ وہ اپنا حمل وضع کر دیں۔

1. اگر انسان کسی کی لکھی ہوئی کفریہ بات کسی شرعی مقصد کے لیے پڑھتا ہے، جیسے لوگوں کو اس کے کفر ہونے کی وضاحت کرنے کے لیے، یا اس کا رد کرنے کے لیے، وغیرہ، تو اس صورت میں وہ شخص کافر نہیں ہوگا۔ اگر وہ کفریہ بات کو پڑھتا ہے اور دل سے اس پر راضی بھی ہے تو کافر ہو جائے گا۔

وَاللَّهُ أَعْلَمُ بِالصَّوَابِ

محدث فتویٰ کمیٹی

فضیلۃ الشیخ عبدالخالق حفظہ اللہ

فضیلۃ الشیخ جاوید اقبال سیالکوٹی